



Kunsill Lokali Hal Balzan

MINUTI

Laqgħa tal-Kunsill Lokali Hal Balzan

ID-DISA' LEGISLATURA

Laqgħa Numru 28

Data tal-laqgħa: 23 ta' Marzu 2021

Il-laqgħa tal-Kunsill Lokali Hal Balzan nżammet *online* permezz ta' *Skype*, nhar it-Tlieta, 23 ta' Marzu 2021 fl-4.00pm.

PREŻENTI:

Nutar Ian Spiteri – Sindku
Dr Angelo Micallef – Vici Sindku
Stephen Gatt – Kunsillier
Mary Louise Briffa – Kunsillier
Dr Oliver Nicholas De Gaetano – Kunsillier

ASSENTI b'APOLOGIJI (Skont Ordni Permanenti 14A (3):

Ma kien hemm ebda membru assenti b'apologija.

ASSENTI:

Ma kien hemm ebda membru assenti.

UFFIĊJAL PREŻENTI:

Doriette Farrugia – Segretarju Eżekuttiv (SE)

Minuti

Is-Sindku, in-Nutar Ian Spiteri ippresjeda l-laqgħa.

28.1 Qari tal-ittri ta' apologija

28.1.1 Ma kienx hemm ittri ta' apologija.

28.2 Kunsiderazzjoni u Approvazzjoni tal-Minuti

28.2.1 Fuq il-mejda tal-Kunsill tqiegħdu l-Minuti ta' Laqgħa Nru. 27. Kopja tal-minuti ngħatat lil kull kunsillier qabel il-laqgħa.

28.2.2 Is-Sindku staqsa jekk hemmx xi korrezzjoni tal-minuti. Fuq proposta tal-Viċi Sindku Dr Angelo Micallef, li kien issekondat mill-Kunsillier Stephen Gatt, il-minuti ġew approvati unanimament.

28.3 Puntli li joħroġu mill-Minuti

28.3.1.1 Para 27.3.1 – Toroq li se jsiru minn IM

Is-Sindku infurma li ftit tal-ġimgħat ilu l-Kunsill ġie nformat li ser jibdeu ix-xogħlijiet fi Triq Sir Antonio Micallef. Però sal-lum għad m'hemm l-ebda ħjiel ta' meta se jibda x-xogħol.

28.3.1.2 Dwar ix-xogħlijiet li se jsiru fi Triq Idmejda u Triq il-Kardinal Cardijn, is-Sindku infurma li fit-8 ta' Marzu kellu laqgħa mal-Ing. Cassar, fejn infurmah li fi żmien ġimgħa kellhom jibdeu x-xogħlijiet relatati mal-*main* tal-irma. Is-Sindku qal li xogħlijiet se jkunu maqsuma fi tliet (3) fażijiet.

28.3.1.3 Ser jintbagħtu *reminders* biex niċċekjaw meta ser jibda x-xogħol. Dwar Triq Idmejda, ser nitolbuhom jinfurmaw lir-residenti dwar kif ser isir id-devjazzjoni tat-traffiku sakemm isir ix-xogħol.

28.3.2 Para 27.3.5, Para 27.3.6 u Para 27.3.7

Il-Viċi Sindku staqsa jekk hemmx xi *update*. Is-SE infurmat li għad m'għandniex *feedback*. Il-Viċi Sindku talab li tintbagħat *reminders* u l-Kunsilliera jinżammu ikkupjati fil-korrispondenza.

28.3.3 Para 27.4.1 - Għassa tal-Pulizija

Il-Viċi Sindku staqsa jekk hemmx xi risposta dwar it-talba li saret lill-Prim Ministru, għad-devoluzzjoni tal-binja tal-għassa ta' Ħal Balzan. Is-Sindku wieġeb li għadu ma rċevix risposta.

28.4 Komunikazzjoni mis-Sindku

28.4.1 Triq Idmejda

Is-Sindku xtaq jiċċara li x-xogħlijiet li se jsiru mhux ser jinkludi *re-structuring / re-surfacing* tat-triq, imma huwa biss il-bdil tal-*main* tal-irma u l-*connections* tad-djar minn fejn l-*HSBC*, tul Triq Idmejda kollha u Triq il-Kardinal Cardijn. Is-Sindku qal li ġibdilhom l-attenzjoni dwar xi *issues* partikolari f'din it-triq, kif ukoll li kien hemm problema bil-qlib. L-Ing. Cassar infurma li huma mhu se jidhlu xejn f'dawn l-*issues* peress li kull m'hu se jsir huwa l-bdil tal-*main* tal-irma minn taħt il-bankina u l-*connections* tad-djar. Huma ser ikunu qed jaqgħmlu *re-instatement* ta' fejn jaqilgħu biss.

28.4.2.1 Pagamenti li jsiru fl-uffiċċju tal-Kunsill

Is-Sindku semma l-problema li qed jiffaċċjaw ir-resident meta jaqgħmlu pagamenti fl-uffiċċju tal-Kunsill u talab biex kemm jista' jkun tinstab xi tip ta' soluzzjoni.

28.4.2.2 Is-SE infurmat li fejn jidhlu permessi, ir-residenti jistgħu iħallsu bi flus kontanti, ċekk, EPOS jew *bank transfer*. F'każ ta' *bank transfer*, ir-resident irid jaħseb minn qabel biex qabel jinħareġ il-permess, nassiguraw li daħlu l-flus dovuti fil-kont tal-Kunsill. Is-SE spjegat ukoll li l-permess jista' jiġi bbukjat permezz ta' *email* u wara li jsir il-ħlas, jintbagħat il-permess lill-applikant permezz ta' *email* mill-Kunsill. B'hekk l-applikant jinqeda mill-kumdità ta' daru.

- 28.4.2.3 Dwar f'hasijiet relatati mal-entitajiet (bħal LESEA u *Lands*), preżentament qed jiġi aċċettat f'has permezz ta' ċekk biss. Dan għaliex il-BOV mhux taċċetta depożiti ta' muniti. Is-SE qalet li qed tipprova ssib soluzzjoni li tkun trasparenti għall-kotba tal-Kunsill, b'konsultazzjoni mal-*accountant* biex fil-futur qarib jibda jiġi aċċettat permezz ta' flus kontanti ukoll. Dwar l-EPOS, is-SE spjegat li l-Kunsill jiġi ċċarġjat għal kull transazzjoni li ssir, u ma tħossx li l-Kunsill għandu jeħel dawn iċ-*charges kollha*, meta dawn il-flus imorru kollha għand l-entitajiet.
- 28.4.2.4 Il-Viċi Sindku ssuġġerixxa li jekk xi f'add ikun irid iħallas kontravvenzjoni permezz tal-*card*, għandna nippruvaw inħallsuhlielu minn fuq il-*website* (www.les.gov.mt) li tista' tintuża mill-pubbliku, b'hekk ikollhom opzjoni oħra, speċjalment dawk li ma jużawx il-kompjuter. Il-Kunsill qabel u s-SE infurmat li ser jibda jiġi offrut dan is-servizz, jekk din il-*website* tħallik tħallas kontravvenzjonijiet ta' terzi.
- 28.4.3.1 **Proġett – Ex-Dolphin Centre**
Is-Sindku infurma lill-Kunsill li numru ta' residenti qed jitolbu laqgħa mal-Kunsill dwar il-proġett ta' żvilupp tal-*ex-Dolphin Centre*. Sal-lum il-proċess biex jinħareġ il-permess tal-PA għall-iżvilupp għadu ma bediex, għax l-applikant qed jiġi mitlub mill-PA sabiex jissottometti aktar dokumentazzjoni, inkluż il-pjanti tal-proġett propost. Għalhekk, il-perjodu fejn tista' ssir oġġezzjoni għadu ma bediex. Ġie rrimarkat li għalkemm għad m'hemmx permess għal dan l-iżvilupp, is-sid diġà qed jirreklama l-*units* għal bejgħ.
- 28.4.3.2 Il-Kunsill iddiskuta u f'dan l-istadju, il-Kunsill unanimament qabel liż-żewġ sigriet li hemm fuq il-bankina quddiem il-binja ma jinqalgħux, għalhekk ser niktbu uffiċjalment lill-iżviluppatur sabiex tassigurana dawn is-sigari mhux se jintmissu.
- 28.4.3.3 Il-Kunsill qabel ukoll li jiltaqa' mar-residenti biex jisma' l-punti tagħhom. Il-Kunsill mhux se jieħu pożizzjoni qabel ma jinħarġu l-pjanti uffiċjali tal-proġett u qabel ma jieħu parir tekniku. Il-Kunsillier Mary Louise Briffa qalet li l-Kunsill jista' jiddiskuti dan il-proġett mar-residenti fil-laqgħa tal-lokalità li se ssir tliet ġimgħat oħra.
- 28.4.3.4 Is-Sindku infurma li, għalkemm legalment mhux ipprobit, hu bħala nutar diġà irrifjuta li jagħmel 3 konvenji, la darba għadu ma nħariġx il-permess tal-PA. Qal ukoll li sakemm jinħareġ il-permess u xi *stand* se jieħu l-Kunsill għal dan l-iżvilupp, hu ser jibqa' jirrifjuta xogħol relatat ma' dan l-iżvilupp.

28.5 Twegibiet għall-Mistoqsijiet tal-Kunsilliera

- 28.5.1 Ma kienx hemm mistoqsijiet tal-Kunsilliera.

28.6 Rapporti

- 28.6.1.1 **Pjan ta' Hidma 2021-2025**
Is-SE ressqet għall-attenzjoni tal-Kunsill il-Pjan ta' Hidma 2021-2025. Kopja ngħatat lil kull kunsillier qabel il-laqgħa. Is-SE tat xi spjegazzjonijiet lill-Kunsill.
- 28.6.1.2 Fuq proposta tal-Viċi Sindku Dr Angelo Micallef, li kien issekondat mill-Kunsillier Dr Oliver Nicholas De Gaetano, dan ir-rapport ġie approvat unanimament.
- 28.6.2.1 **Rapport Amministrattiv għas-sena 2020**
Is-SE ressqet għall-attenzjoni tal-Kunsill ir-Rapport Amministrattiv għas-sena 2020, li jinkludi r-Rapport ta' Hidma tal-Kunsilliera. Kopja ngħatat lil kull kunsillier qabel il-laqgħa.
- 28.6.2.2 Fuq proposta tal-Kunsillier Stephen Gatt, li kien issekondat mill-Viċi Sindku Dr Angelo Micallef, dan ir-rapport ġie approvat unanimament.
- 28.6.2.3 Il-Viċi Sindku infurma li qed jiġi pjanat li għal bidu ta' April toħroġ l-ewwel *e-Newsletter*, li ser ikun fiha r-Rapporti ta' Hidma tal-Kunsilliera għas-sena 2019 u 2020.

28.7 Tisbiħ tal-*Playing field*

- 28.7.1 Is-Sindku qal li xhur ilu meta l-Kunsill approva l-proġett, u wara li l-Perit kien ħareġ l-ewwel abbozz ta' pjanti, kien talbu biex jagħtina indikazzjoni tal-ispiza kapitali. Dan biex il-Kunsill ikun f'pożizzjoni li jiddeċiedi jekk

jiġflaħx għal din l-ispiza. Il-Perit kien infurma li kien indika l-ispiza tal-proġett kif kien qed jiġi propost titla' €250K, b'possibbiltà ta' varjanza ta' 25%. U għalhekk, il-Kunsill beda l-proċess biex iħejji l-pjanti biex isir il-proġett.

28.7.2 Is-Sindku infurma li dalgħodu waslet l-istima dettaljata tal-proġett, li tammonta għal ftit aktar minn €1M. Ġie rrimarkat li l-Kunsill m'għandux minn fejn jiffinanzja spiza bħal din. Il-Kunsill iddiskuta, u fuq proposta tas-Sindku, il-Kunsill unanimament approva li jwaqqaf dan il-proġett hekk kif kien qed jiġi propost, u minflok isir *upgrade* tal-latrina u jinbidel *l-playing field equipment* kollu. Dan billi jekk huwa possibbli, il-latrina preżenti, ssir *store*, u tinbena latrina ġdida fuq il-binja preżenti mingħajr ma jsir skavar. Ser jiġi ċċekkjat mal-Perit jekk dan huwiex possibbli li jsir.

28.7.3 Il-Kunsill qabel li nġiebu kwotazzjonijiet biex jinbidlu *r-rubber mats* u *l-playing field equipment* kollu u napplikaw għall-Skema SPI/SCI/02/2021 maħruġa mid-DGL, fejn jekk tiġi approvata, tingħata lura 85% tal-ispiza.

28.8 Proġett ta' *embellishment* fi Triq il-Qarċilla

28.8.1 Is-SE infurmat li wara li giet sottomessa l-applikazzjoni. Kif mitlub mill-PA, il-Kunsill applika biex tinħareġ il-*clearance* mill-Lands, sabiex il-PA ikunu jistgħu jipproċessaw l-applikazzjoni. Is-SE infurmat li dalgħodu stess ċomplet lill-Lands u biex tinfirmhom li l-Kunsill għandu bżonn il-*clearance* urġenti minħabba l-applikazzjoni tal-PA.

28.9 Skemi Finanzjarji maħruġa mill-Kunsill Reġionali Ċentru

28.9.1.1 Skema Finanzjarja Numru 6/2020 – Avveniment Soċjo Kulturali

Dwar il-kunċert virtwali, is-Sindku infurma li tkellem mal-mużiċista Maria Conrad, fejn qablet mal-kunċert u lesta li tikkoordina l-*event* li probabbli jkun fih sitt mużiċisti professjonali. Però, qabel ma tiġi pjanata d-data, iridu jistennu li tinħarġilhom l-iskeda tal-kunċerti li se jkollhom, biex isibu data disponibbli. Is-Sindku qal li ser tipprova wkoll tinkludi kantanta. Din l-attività tkun *live streamed*. Ser inġiebu kwotazzjonijiet għas-servizz ta' *professional live streaming*. L-ispiza totali m'għandiex taqbeż il-€5K.

28.9.1.2 Peress li din l-iskema hemm €10K marbutin magħha, il-Viċi Sindku issuggerixxa li l-kumpliment tal-fondi jintużaw biex isir dokumentarju fuq *Hal Balzan*. Dan id-dokumentarju mbagħad jiġi *launched* permezz ta' *online event*. Il-Kunsill qabel u ser niċċekkjaw mar-Reġjun biex naraw jekk din hix eliġibbli għal din l-iskema. Apparti minn hekk, se nġiebu kwotazzjonijiet għall-produzzjoni ta' dan id-dokumentarju.

28.9.2.1 Restawr tal-Madonna tar-Rummiena

Is-SE infurmat li l-istima dwar ir-restawr tal-Madonna tar-Rummiena li giet ipprezentata fil-laqgħa preċedenti kienet mingħajr VAT u għalhekk hemm differenza ta' madwar €1K, b'total ta' madwar €10K VAT inkluz. Il-Kunsill approva lid-differenza tiġi ffinanzjata minn Skema Nru. 1/2020.

28.9.2.2 Is-SE se tapplika mar-Reġjun u kif tiġi approvata jibda l-proċess għas-sejha ta' kwotazzjonijiet / offerti.

28.10 Fondi LESA – Proġetti fil-komunitajiet

28.10.1 Ġiet innutata skema maħruġa mill-LESA fejn il-Kunsill jista' jibbenefika minn 80% tal-ispiza tal-proġett sa mhux aktar minn €80K. Hemm tliet kategoriji ta' proġetti li l-Kunsill jista' japplika. Applikazzjonijiet jagħlqu fit-30 ta' April 2021.

28.10.2 Il-Kunsill iddiskuta u ssemew numru ta' proġetti li jista' japplika għalihom. Fost il-proġetti li ssemew, ġie ssuggerit li jinxtara vann elettriku biex il-Kunsill ikun jista' joffri trasport nadif lill-anzjani billi darba fil-ġimgħa jitwasslu għall-appuntamenti li jkollhom Mater Dei u l-*Health Centre* ta' Birkirkara.

28.10.3 Se jiġi ċċekkjat numru ta' affarijiet fosthom:

- Min se jsuqu u x'licenzja hemm bżonn biex jinstaq dan it-tip ta' vann. Jekk se nqabbdur *driver*, kemm se jiġi jiswa.
- Jekk nistgħux inhalluh barra u fejn se jiġi ċċarġjat.
- Kemm jiswa l-vann biex jinxtara.

28.10.4 Din *l-item* se terġa' tiġi diskussa fil-laqgħa li jmiss.

28.11 SPI/SCI/02/2021 - Finanzjament għal żvilupp u titjib fil-Kundizzjonijiet tal-*Playing Fields* fil-Lokalitajiet f' Malta u Għawdex

28.11.1 Kif indikat aktar qabel, il-Kunsill se jġib kwotazzjonijiet biex jinbidlu *r-rubber mats* u *l-playing field equipment* kollu u napplikaw għal din l-iskema.

28.12 SPI/SCI/03/2021 – Skema għall-Attivitajiet Kulturali Annwali 2021

28.12.1 Is-SE infurmat lill-Kunsill bir-risposta tad-DGL, fejn qed jinfurmaw li biex inkunu nistgħu nibbenefikaw minn din l-iskema, il-proposti msemmija mill-Kunsill (preservazzjoni ta' mużika sagra tal-lokal u dokumentarju awdjo viżiv fuq ir-raħal), iridu jkunu inkorporati bħala parti minn attività u mhux isiru separatament.

28.12.2 Il-Kunsill iddiskuta u peress li ma tantx baqa' żmien biex napplikaw, ġie deċiż li ma jissottomettix applikazzjoni.

28.13 Servizz ta' trasport għall-anzjani

28.13.1 Il-Kunsillier Mary Louise Briffa infurmat li l-bieraħ saret il-laqgħa mal-Ministru responsabbli mill-Anzjani, Dr Michael Farrugia. Waqt din il-laqgħa ġew diskussi diversi affarijiet. Il-Ministru Farrugia infurma li ser jitwaqqfu numru ta' servizzi li qed jiġu offruti f'diversi rħula oħra, bħas-servizz tan-*nurse* li jmur jieħu d-demmi lill-anzjani fil-kumdità tad-dar tagħhom. Dan għaliex id-demmi ma jibqax tajjeb jekk ċertu testijiet ma jsirux immedjatament.

28.13.2 Waqt il-laqgħa, Dr Farrugia infurma li ser jinxtra 12 -il *electric bus* u ser jibda jiġi offrut servizz lill-anzjani tat-trasport għall-affarijiet neċessarji ma' Malta kollha. Ser ikun hemm vettura waħda disponibbli biex tintuża mir-residenti ta' Hal Balzan flimkien ma' 4 lokalitajiet oħra fil-viċinanzi.

28.13.3 Il-Ministru Farrugia infurma wkoll li ser jibdeu jiġu organizzati *integration activities* għall-anzjani bil-għan li titnaqqas il-problema tas-solitudni.

28.14 Ilmenti u *Items* oħra ta' xogħol ieħor tal-Kunsill

28.14.1.1 Corona Virus (COVID-19) Miżuri ta' Prekawzjoni

Ġiet innutata *email* mibgħuta mid-DGL bħala Emenda għal Direttiva 13.3 maħruġa mis-Segretarju Permanenti Ewlieni.

28.14.1.2 Is-SE infurmat li hekk kif kien maqbul mill-Kunsilliera kollha permezz tal-*email*, ġew mixtrija 2 *laptops* ġodda u apparat ieħor għall-iskrivani, biex ikunu jistgħu jaħdmu *teleworking*. Is-SE spjegat li bħala miżura ta' prekawzjoni u skond id-Direttiva emendata 13.3, fejn hu possibbli l-iskrivani u s-SE qed jaħdmu bit-*teleworking*. Ovvjament, l-uffiċċju xorta baqa' miftuħ u s-servizzi neċessarji qed jingħataw xorta.

28.14.1.3 Resident talab li ssir xi tip ta' *canopy* barra l-uffiċċju sakemm in-nies jistennew biex jinqdew mill-Kunsill, speċjalment meta tkun ix-xita. Ġie rrimarkat li m'hemmx fejn issir *canopy*, għax biex issir jew timblokka l-aċċess tal-ġirien jew inkella jrid jitneħħa l-*parking* ta' quddiem il-Kunsill. Din is-sitwazzjoni hija xi ħaġa temporanja u rridu nieħdu l-prekawzjonijiet meħtieġa għas-saħħa kemm tal-impjegati kif ukoll tar-residenti.

28.14.2.1 Disponiment ta' Assi tal-Kunsill

Fuq il-mejda tal-Kunsill tqiegħdet skeda għall-approvazzjoni tal-Kunsill li turi lista ta' Assi tal-Kunsill li ser jiġi mneħħi minn fuq l-inventarju.

28.14.2.2 Il-Kunsill unanimament iddeċieda li jiddisponi mill-assi li jidhru fuq il-lista annessa (Dok 1). Il-Kunsill qabel li, peress li l-kompjuters għadhom jaħdmu, minflok jintremew, jingħataw lil xi entità fil-bżonn. Qabel jitneħħew mill-uffiċċju, ser tiġi kkanċellata d-dejta kollha li hemm fuq il-kompjuters.

28.14.3.1 LC Care Project Grant Scheme 2020

Kwotazzjonijiet għas-Servizz ta' Veterinarju għal *stray cats*

Is-SE infurmat lill-Kunsill li talbet lill-tliet veterinarji għal kwotazzjoni għas-Servizz ta' Veterinarju għal *stray cats*. Il-Kunsill unanimament approva l-irħas offerta mit-tnejn li waslu ta' Pets & Vets Veterinary Clinic.

28.14.3.2 **Kwotazzjonijiet għax-xiri ta' ikel għal *stray cats***

Is-SE infurmat lill-Kunsill li talbet lill-tliet kumpaniji għal kwotazzjoni għax-xiri ta' ikel għal *stray cats*. Il-Kunsill unanimament approva l-irħas offerta ta' Borg Cardona & Co Ltd.

28.14.3.3 **Educational Campaign**

Is-SE ressqet għall-attenzjoni tal-Kunsill il-fuljett edukattiv li gie ppreparat mill-Kunsillier Dr Oliver Nicholas De Gaetano. Il-Kunsill approva l-kontenut. Il-Kunsillier De Gaetano qal li gab kwotazzjoni għall-istampar ta' 2,000 kopja li tammonta għal €265 (VAT eskluż). Il-Kunsill approva.

28.14.4.1 **Pubblikazzjoni ta' 2 kotba ġodda fuq Hal Balzan**

Ġiet innutata ittra mibgħuta mis-Sur Carmel Bezzina dwar żewġ (2) kotba fuq Hal Balzan li ser jipubblika:

1. Hal Balzan u l-Lunzjata u aktar kitbiet;
2. Ġrajjet u Tifkiriet

28.14.4.2 Bħall-pubblikazzjoni preċedenti (il-Kunsill kien xtara 60 kopja), is-Sur Bezzina qed joffri rata speċjali ta' €18 (minflok €20) lill-Kunsill. Il-Kunsill unanimament qabel li jixtri 30 ktieb minn kull publikazzjoni (60 ktieb b'kollox). Dawn ser jitpoġġew għall-bejgħ mill-uffiċċju tal-Kunsill bl-istess rata mixtrija.

28.14.5 **Overspeeding fi Triq il-Kbira (bejn l-ispizerija u l-Pjazza)**

Ġiet innutata *email* mibgħuta minn resident dwar periklu fi Triq il-Kbira peress li vetturi jtilgħu b'veloċità qawwija. Gie rrimarkat li f'dik iż-żona ma tistax issir *sleeping policeman* għar-raġuni li tikkawża *flooding* fir-residenzi li għandhom kantina fiż-żona. Il-Kunsill qabel li napplikaw biex isiru 30Km/hr *road markings*, waħda fejn Sqaq Nru. 1 u oħra fejn ftit 'il fuq mill-ispizerija.

28.14.6.1 **Ċirkulari AKL 2021/027 – Spazji fil-lokalità għall-installazzjoni ta' *charging pillars***

Ġiet innutata Ċirkulari AKL 2021/027 mibgħuta mill-Assoċjazzjoni Kunsilli Lokali. Il-Kunsill irrimarka li normalment min għandu *electric car* jiċċarġjah fil-garaxx tiegħu. Il-Kunsill innota wkoll li fil-pjazza hemm 2 parkeġġi riservati b'*charging pillar* li rarament jiġu wżati. Fil-lokalità hawn nuqqas kbir ta' parkeġġ u għalhekk il-Kunsill ma qabilx li għandu jidentifika postijiet ġodda għal dawn iċ-*charging pillars*.

28.14.6.2 Gie rrimarkat ukoll, li jekk il-Gvern Ċentrali japprova li jtina l-għalqa li hemm f'Wesgħa Profs. Ġuże' Aquilina b'devoluzzjoni biex issir parkeġġ kontrollat, il-Kunsill ikun f'pożizzjoni li jalloka xi parkeġġ minn din l-għalqa għaċ-*charging pillars*.

28.15 Kunsiderazzjoni u Approvazzjoni tal-iskeda ta' pagamenti

28.15.1 Is-SE ipprezentat l-iskeda ta' pagamenti nru. 03/21, li tinkludi l-ammont ta' €118.44c bħala *Petty Cash* għax-xahar ta' Frar 2021.

28.15.2 L-iskeda ta' pagamenti kienet proposta għall-approvazzjoni mill-Viċi Sindku Dr Angelo Micallef, li kien issekondat mill-Kunsillier Stephen Gatt. Il-Kunsill unanimament approva li jsiru l-ħlasijiet.

28.16 Tmiem tal-laqgħa u data tas-seduta li jmiss

28.16.1 Il-laqgħa ntemmet fil-6.45pm.

28.16.2 Il-laqgħa li jmiss se ssir nhar l-Erbgħa, 14 ta' April 2021 fl-4.00pm. Il-Kunsilliera qablu li l-laqgħa terġa' ssir *online*.

Konfermat, illum l-Erbgħa 14 ta' April 2021.

IFFIRMATA

Nutar Ian Spiteri
Sindku

IFFIRMATA

Doriette Farrugia
Segretarju Eżekuttiv



Hal Balzan Local Council

List of Council Assets to be disposed of as Approved at Council Meeting No. 28 of 23 rd February 2021				
Description	Description	Condition / Remarks	Date Purchased	Purchase Price
COMP-010 (CMP00001)	Rock Core Computer / monitor / keyboard	Outdated. Replaced by new laptop.	24/01/2012	€689.00
Comp02-13 (CMP00003)	Esprimo Fujitsu Computer	Outdated. Replaced by new laptop.	25/10/2013	€590.00
KEYB-001 (OFE00013)	Computer Keyboard	Outdated.	01/04/2004	-
Monitor1-2-3	2 Viewsonic monitors	Too small and outdated. Replaced by bigger monitors.	17/12/2010	€253.00

SIGNED

Not. Ian Spiteri
Mayor

SIGNED

Doriette Farrugia
Executive Secretary

Date: 23rd February 2021